

खबर संक्षेप

मुद्रा लोन से प्रीति बनीं लखपति दीदी



जशपुरनगर। अपने दुकान में सौंदर्य प्रसाधन से लेकर घरेलू सामान का विक्रय करती प्रीति गुप्ता महिला सशक्तिकरण की मिसाल बन चुकी हैं। उनके चेहरे पर एक अलग ही आत्मविश्वास झलकता है। वह उत्साह से बताती है कि मुद्रा लोन की मदद से वह अपना व्यापार खड़ा कर पाई है। लक्ष्मी स्व-सहायता समूह से जुड़ी प्रीति ने बताया कि उन्हें 1 लाख रुपए मुद्रा लोन के रूप में मिला था। आज वह अपने व्यापार से सालाना लगभग 2.50 लाख रुपए तक कमाई कर पाती है। विकासखंड बगीचा के ग्राम बुढाडांड की रहने वाली प्रीति गुप्ता ने मुद्रा लोन लेकर दुर्गा श्रृंगार एवं किराना दुकान की शुरुआत की। प्रारंभ में छोटे स्तर पर दुकान संचालित करने वाली प्रीति ने धीरे-धीरे ग्राहकों की जरूरतों को समझते हुए दुकान का विस्तार किया। आज उनकी दुकान गांव की प्रमुख दुकानों में गिनी जाती है। सौंदर्य प्रसाधन से लेकर हर जरूरत का सामान उनकी दुकान में उपलब्ध है।

नशे में वाहन चलाने वाले तीन पर 30 हजार का अर्थदण्ड

अम्बिकापुर। डीआईजी एवं एसएसपी राजेश अग्रवाल के निर्देशन में सरगुजा पुलिस लगातार मोटर व्हीकल एक्ट के तहत शराब पीकर वाहन चलाने के साथ ही यातायात नियमों की अवहेलना करने वाले वाहन चालकों के विरुद्ध लगातार कार्रवाई कर रही है। वरिष्ठ अधिकारियों के निर्देश पर यातायात पुलिस ने वाहन चेकिंग के दौरान शराब के नशे में चारपहिया, दो पहिया वाहन चलाने वाले चालकों के विरुद्ध कार्रवाई की। यातायात पुलिस ने स्कूटी क्रमांक सीजी 15 एचएल 1640 के चालक बतौली निवासी जयप्रकाश पिता चमर साई, स्कूटी क्रमांक सीजी29 एजी 7637 के चालक भटगांव निवासी कार्तिक सिंह पिता वंश रूप (21वर्ष) मोटर साइकिल चालक मैनपाट निवासी पारस कुजूर पिता सनेश कुजूर के विरुद्ध सख्त कार्रवाई की। पुलिस ने वाहन चालकों का डॉक्टर मुलाहिला कराया तथा शराब के नशे में वाहन चलाने की पुष्टि होने पर तीनों दोषिहिया वाहनों को जब्त कर न्यायालय में प्रस्तुत किया जहां से मोटर व्हीकल एक्ट की धारा 185 के तहत चालकों को 10-10 हजार रूपए के अर्थदण्ड से दण्डित किया गया है।

म्यूल अकाउंट संचालित करने वाले 3 गिरफ्तार, गए जेल

अम्बिकापुर। पैसे देने का लालच देकर युवकों को नाम नया सिम खरीदने एवं बैंक खाता एटीएम जारी करा छलपूर्वक बड़ी रकम का लेन-देन करने के मामलों में पुलिस ने दो आरोपियों को गिरफ्तार कर न्यायिक रिमाण्ड पर भेजा है। गांधीनगर पुलिस ने राहुल गुप्ता आ.राजेश गुप्ता द्वारा गांधीनगर क्षेत्र में युवकों को आर्थिक लाभ देकर उनके नाम से सिम खरीदवाने एवं बैंक में खाता खुलवाने एवं चेकबुक के माध्यम से बड़ी रकम के लेनदेन करने के मामले में पुलिस आरोपी को बीएनएस की धारा 318(4), 317(4) एवं 62(2) के तहत गिरफ्तार कर न्यायिक अतिरिक्षा में भेजा है। मामले में पुलिस ने आरोपी राहुल गुप्ता के अतिरिक्त 10 आरोपियों को गिरफ्तार कर जेल दाखिल किया है। मामले की विवेचना के दौरान पुलिस ने राहुल गुप्ता के कब्जे से डिगमा निवासी नीरज गुप्ता पिता राजेश गुप्ता के नाम का एसबीआई, सेंट्रल बैंक एवं युको बैंक का पासबुक जब्त किया था जिसमें बड़ी राशि का लेनदेन एवं साथबर ठगी करने के साक्ष्य मिले थे। पूछताछ में आरोपी ने खाताधारक नीरज किर्तनिया को प्रति खाता 3 हजार रूपए देने एवं अपने भाई पंकज का एक बैंक खाता भी बेचने की जानकारी दी थी।

हरित महाअभियान में रायमुनी ने किया पौधारोपण

पौधारोपण पर्यावरण के साथ मानव जीवन के लिए भी जरूरी: भगत

हरिभूमि न्यूज | जशपुरनगर

विश्व पर्यावरण दिवस पर जशपुर वनमंडल अंतर्गत वन परिक्षेत्र जशपुर, सन्ना सहित जिले के सभी वन परिक्षेत्रों में पर्यावरण संरक्षण का संकल्प दिलाया गया।

इस अवसर पर जनप्रतिनिधियों, वन अधिकारियों, विद्यार्थियों एवं ग्रामीणजनों ने पौधारोपण कर हरित भविष्य के निर्माण का संकल्प लिया। कार्यक्रम की मुख्य अतिथि विधायक जशपुर श्रीमती रायमुनी भगत ने वन परिक्षेत्र जशपुर एवं सन्ना में सीता अशोक, लक्ष्मीतर,



टिकोमा एवं झारूल जैसे औषधीय, छायादार एवं फूलदार पौधों का रोपण कर पर्यावरण संरक्षण का संदेश दिया। उन्होंने कहा कि वृक्ष केवल पर्यावरण संतुलन के लिए ही नहीं, बल्कि मानव जीवन, जल संरक्षण और जैव विविधता के

संरक्षण के लिए भी अत्यंत आवश्यक हैं। उन्होंने उपस्थित जनसमुदाय से अधिक से अधिक पौधे लगाने तथा उनके संरक्षण की जिम्मेदारी निभाने का आह्वान किया। इस अवसर पर वनमंडलाधिकारी जशपुर शशि कुमार ने विश्व

पर्यावरण दिवस के महत्व पर प्रकाश डालते हुए कहा कि पर्यावरण संरक्षण को केवल एक दिवस तक सीमित नहीं रखा जाना चाहिए, बल्कि इसे जनसहभागिता के माध्यम से सतत अभियान का स्वरूप दिया जाना आवश्यक है।

उन्होंने वन विभाग द्वारा संचालित विभिन्न हरित पहल, वृक्षारोपण कार्यक्रमों तथा वन संरक्षण गतिविधियों की जानकारी भी दी। कार्यक्रम के दौरान पर्यावरण संरक्षण, जलवायु परिवर्तन के प्रभावों को कम करने, प्राकृतिक संसाधनों के संरक्षण तथा जैव विविधता संवर्धन के संबंध में उपस्थित जनप्रतिनिधियों, विद्यार्थियों एवं नागरिकों को जागरूक किया गया। वक्ताओं ने कहा कि बढ़ते तापमान, जल संकट और पर्यावरणीय चुनौतियों से निपटने के लिए वृक्षारोपण सबसे प्रभावी उपायों में से एक है। विश्व पर्यावरण दिवस के अवसर पर जशपुर वनमंडल के सभी वन परिक्षेत्रों में फलदार, छायादार एवं स्थानीय प्रजातियों के पौधों का व्यापक स्तर पर रोपण किया गया।

जामपानी में पर्यावरण जागरूकता कार्यक्रम एसबीआई आरसेटी में निकली रैली



बगीचा। विश्व पर्यावरण दिवस के अवसर पर ग्राम जामपानी में एचडीएफसी बैंक के कॉर्पोरेट सामाजिक दायित्व (सीएसआर) कार्यक्रम के अंतर्गत पर्यावरण जागरूकता कार्यक्रम का आयोजन किया गया। कार्यक्रम में कृषि विभाग के अधिकारियों, ग्राम पंचायत प्रतिनिधियों, ग्रामीण समुदाय के सदस्यों तथा सुजन संस्था की टीम ने सक्रिय सहभागिता निभाई। कार्यक्रम का उद्देश्य पर्यावरण संरक्षण, जल संरक्षण, सतत कृषि पद्धतियों को बढ़ावा देने तथा प्राकृतिक संसाधनों के संरक्षण के प्रति ग्रामीण समुदाय को जागरूक करना था। कार्यक्रम के दौरान पर्यावरण संरक्षण से जुड़े विभिन्न विषयों पर विस्तार से चर्चा की गई और ग्रामीणों को प्रकृति के प्रति अपनी जिम्मेदारियों का बोध कराया गया। इस अवसर पर सुजन संस्था के प्रतिनिधि

ने पर्यावरण और ग्रामीण आजीविका के बीच के गहरे संबंधों पर प्रकाश डालते हुए कहा कि स्वस्थ पर्यावरण ही समृद्ध समाज और मजबूत ग्रामीण अर्थव्यवस्था की आधारशिला है। उन्होंने ग्रामीणों से अपील की कि वे पौधारोपण, जल संरक्षण और प्राकृतिक संसाधनों के संरक्षण में सक्रिय भागीदारी निभाएं।

मिलकर कार्य करने का संकल्प

कार्यक्रम के दौरान उपस्थित सभी प्रतिभागियों ने पर्यावरण संरक्षण, जल बचत, स्वच्छता एवं सतत विकास के लिए मिलकर कार्य करने का संकल्प लिया। साथ ही आने वाली पीढ़ियों के लिए सुरक्षित और स्वस्थ पर्यावरण उपलब्ध कराने की दिशा में निरंतर प्रयास करने का वचन भी दिया।



जशपुरनगर। एसबीआई आरसेटी द्वारा पर्यावरण संरक्षण एवं जन-जागरूकता को बढ़ावा देने के उद्देश्य से विभिन्न कार्यक्रमों का आयोजन किया गया। इस अवसर पर संस्थान परिसर में पौधारोपण, पर्यावरण संरक्षण शपथ, जागरूकता रैली तथा पर्यावरण विषयक संवाद कार्यक्रम आयोजित किए गए। कार्यक्रम में एसबीआई लीड बैंक अधिकारी राकेश तिवारी, वित्तीय साक्षरता केंद्र (एफएलसी) के विसेंट तिकी, पशु चिकित्सा विभाग के डॉ. केके शांडिल्य, आरसेटी के फैकल्टी पंकज कुमार मिश्रा एवं विकास कुमार सिन्हा सहित संस्थान के समस्त अधिकारी-कर्मचारी तथा प्रशिक्षार्थी बड़ी संख्या में उपस्थित रहे।

कार्यक्रम की शुरुआत पौधारोपण से हुई, जिसमें संस्थान परिसर एवं आसपास के क्षेत्रों में विभिन्न प्रजातियों के पौधे लगाए गए। उपस्थित

अतिथियों एवं प्रशिक्षार्थियों ने पर्यावरण संतुलन बनाए रखने, हरियाली बढ़ाने तथा आने वाली पीढ़ियों के लिए स्वस्थ एवं सुरक्षित वातावरण उपलब्ध कराने के उद्देश्य से अधिक से अधिक पौधारोपण करने का संदेश दिया। कार्यक्रम के अंतर्गत एक जागरूकता रैली भी निकाली गई, जिसमें प्रशिक्षार्थियों एवं कर्मचारियों ने पर्यावरण संरक्षण से संबंधित नारों और संदेशों के माध्यम से लोगों को जागरूक किया। रैली के दौरान पेड़ लगाओ-पर्यावरण बचाओ, हरियाली ही खुशहाली तथा स्वस्थ पर्यावरण, स्वस्थ जीवन जैसे संदेशों का व्यापक प्रचार-प्रसार किया गया। वक्ताओं ने अपने संबोधन में कहा कि बढ़ते प्रदूषण, जलवायु परिवर्तन और प्राकृतिक संसाधनों के अंधाधुंध दोहन के कारण पर्यावरणीय चुनौतियां लगातार बढ़ रही हैं।

लुड़ेग तमता मण्डल के कार्यकर्ताओं ने रोपे पौधे

जशपुरनगर। भारतीय जनता पार्टी लुड़ेग तमता मण्डल द्वारा शुक्रवार को विश्व पर्यावरण दिवस के अवसर पर ग्राम पंचायत कुड़केल खजरी में एक पेड़ माँ के नाम कार्यक्रम का भव्य आयोजन किया गया। इस विशेष अभियान के अंतर्गत गणेश मंदिर एवं पंचमुखी हनुमान मंदिर प्रांगण के चारों तरफ दर्जनों की संख्या में आम, लीची सहित विभिन्न प्रकार के फलदार और छायादार पौधे रोपे गए। कार्यक्रम का शुभारंभ धार्मिक रीति-रिवाज के साथ हुआ। सर्वप्रथम मण्डल अध्यक्ष विशाल कुमार अग्रवाल सहित सभी पदाधिकारियों, कार्यकर्ताओं और ग्रामीणों ने गणेश मंदिर एवं हनुमान मंदिर पहुंचकर विधि-विधान से पूजा-पाठ किया। सभी ने भगवान से गांव की सुख-समृद्धि, खुशहाली और उत्तम पर्यावरण की कामना की, जिसके बाद सामूहिक रूप से पौधारोपण अभियान शुरू किया गया।

आयोजन को मुख्य अतिथि के रूप में संबोधित करते हुए भाजपा मण्डल अध्यक्ष विशाल कुमार अग्रवाल ने कहा, रघुपानमंत्री नरेंद्र मोदी के नेतृत्व और प्रेरणा से पूरे देश में 'एक पेड़ माँ के नाम' अभियान चलाया जा रहा है।

प्रकृति और माता का स्थान हमारे जीवन में सर्वोच्च है। हम सभी का यह दायित्व है कि हम न केवल एक-एक पौधा लगाएं, बल्कि उसके बड़े होने तक उसकी देखभाल करने का संकल्प भी लें। पर्यावरण संरक्षण के साथ-साथ ऊर्जा संरक्षण पर जोर देते हुए मण्डल अध्यक्ष विशाल अग्रवाल ने उपस्थित ग्रामीणों को 'प्रधानमंत्री सूर्य घर मुफ्त बिजली योजना' के बारे में विस्तार से जानकारी दी। उन्होंने इसके फायदों को बताते हुए ग्रामीणों को अपने-अपने घरों की छतों पर सोलर पैनल लगाने की सलाह दी, जिससे बिजली के बिल से राहत मिले और स्वच्छ ऊर्जा को बढ़ावा दिया जा सके।

पर्यावरण संरक्षण की दिशा में आगे बढ़ने का संकल्प

इस पर्यावरण उत्सव में लुड़ेग तमता मण्डल के सभी मोर्चा प्रकोष्ठों के पदाधिकारी, शक्ति केंद्र संयोजक और भारी संख्या में स्थानीय ग्रामीण शामिल हुए। सभी ने उत्साहपूर्वक पर्यावरण संरक्षण की दिशा में आगे बढ़ने का संकल्प लिया।

जशपुरनगर। कुनकुरी नगर में पर्यावरण संरक्षण और हरित भविष्य के संकल्प के साथ एक प्रेरणादायक जनजागरण कार्यक्रम का आयोजन किया गया। इस अवसर पर राष्ट्रीय स्वयंसेवक संघ के कार्यकर्ता बंधुओं, हरिकथा सत्संग समिति की माताओं-बहनों एवं युवाओं सहित नगर के प्रबुद्ध नागरिकों ने सामूहिक नारों के वक्ताओं ने अपने संबोधन में कहा कि बढ़ते प्रदूषण, जलवायु परिवर्तन और प्राकृतिक संसाधनों के दोहन के कारण पर्यावरणीय संतुलन प्रभावित हो रहा है। ऐसे में प्रत्येक व्यक्ति का दायित्व है कि वह कम से कम एक पौधा अवश्य लगाए और उसे वृक्ष बनने तक संरक्षित करे। कार्यक्रम में उपस्थित समाजसेवियों और गणमान्य नागरिकों ने कहा कि पर्यावरण संरक्षण केवल एक दिन का अभियान नहीं, बल्कि निरंतर चलने वाली जनभागीदारी की प्रक्रिया है।

प्रातःकाल निकली प्रभात फेरी में बड़ी संख्या में नागरिक शामिल हुए। हाथों में पर्यावरण संरक्षण से जुड़े संदेश लिखी तख्तायां और नारों के साथ प्रतिभागियों ने नगर भ्रमण किया तथा लोगों से अधिक से अधिक पौधे लगाने और उनकी देखभाल करने का आह्वान किया। यात्रा के दौरान एक पेड़ माँ के नाम, रपेड़ लगाओ-पर्यावरण बचाओ और हरिहाली

लगजरी बस से गांजा तस्करी मामले में एनडीपीएस एक्ट के तहत हुई कार्रवाई

बिश्रामपुर। एनएच-43 पर सिलफिलो के पास पकड़े गए करीब 8 क्विंटल 60 किलो गांजा तस्करी मामले में पुलिस ने गिरफ्तार किए गए छह महिला आरोपियों एवं एक बस चालक को शुक्रवार को सूरजपुर न्यायालय में पेश किया।पुलिस ने आरोपियों के विरुद्ध एनडीपीएस एक्ट की धारा 20(बी)(i)(सी) एवं 29 निगमन प्रक्रिया तथा स्वास्थ्य लाभों के संबंध में जानकारी प्राप्त की और उत्पादों के प्रति विशेष रुचि दिखाई। जशपुर वनमण्डल की यह पहल वनाधारित आजीविका को सशक्त बनाने, स्थानीय संसाधनों के सतत एवं वैज्ञानिक उपयोग को बढ़ावा देने तथा महिला स्व-सहायता समूहों को आर्थिक रूप से आत्मनिर्भर बनाने की दिशा में एक महत्वपूर्ण प्रयास है। महिला समूहों द्वारा तैयार किए जा रहे थे उत्पाद न केवल ग्रामीण एवं वनाश्रित परिवारों की आय में वृद्धि कर रहे हैं, बल्कि पारंपरिक ज्ञान, स्थानीय कला और सांस्कृतिक विरासत के संरक्षण में भी महत्वपूर्ण योगदान दे रहे हैं।

जानकारी के अनुसार गुरुवार को नीलम कंपनी की लगजरी बस क्रमांक सीजी 15 ईएच 4301 में गांजे को कपड़ों की गठरियों में छिपाकर तथा ऊपर बड़ी संख्या में झाड़ू रखकर कटनी ले जाया जा रहा था। बस में सवार संधिध महिला-पुरुषों की गतिविधियों पर अंबिकापुर और सिलफिलो के कुछ युवकों को संदेह हुआ, जिसके बाद उन्होंने बस का पीछा करते हुए डायल-112 को सूचना दी। सूचना मिलने पर पुलिस सक्रिय हुई और एनएच-43 पर बस का पीछा किया गया। इसी दौरान बस रुकते ही कई संधिध मौके से फराक हो गए। बताया जाता है कि बस में 20 से 22 लोग सवार थे। बस चालक भी वाहन छोड़कर भाग निकला, हालांकि बाद में उसे गिरफ्तार कर लिया गया। बस में मौजूद छह महिलाओं को, जो अपने साथ छोटे बच्चों को भी लिए हुए थीं, स्थानीय युवकों और डायल-112 की टीम की मदद से सिलफिली स्थित दसवीं बटालियन परिसर लाया गया, जहां पुलिस ने आवश्यक कार्रवाई की। गिरफ्तार आरोपियों में मध्यप्रदेश के कटनी और पन्ना जिलों की निवासी महिलाएं शामिल हैं। इनमें गोल झरनी (22), उन्नर बाई (22), रुजीना (25), अटरिया (32), अंट बाई (47) और पेहरी बाई (18) शामिल हैं।

खबर संक्षेप



विश्व पर्यावरण दिवस के अवसर पर विधायक सहित ग्रामीणों ने किया पौधरोपण

सीतापुर। विश्व पर्यावरण दिवस के अवसर पर बैफ डेवलपमेंट रिसर्च फाउंडेशन द्वारा हाई इंपेक्ट मेगा वाटरशेड प्रोजेक्ट के तहत विधायक रामकुमार टोप्यो के नेतृत्व में पौधरोपण कार्यक्रम आयोजित किया गया। कार्यक्रम में विधायक रामकुमार टोप्यो, जनपद उपाध्यक्ष अनिल अग्रवाल समेत ग्राम पंचायत के सरपंच एवं जनप्रतिनिधियों व ग्रामीणों ने विभिन्न प्रजाति के फलदार पौधे रोपे। इस अवसर पर विधायक राम कुमार टोप्यो ने कहा कि आज जितनी तेजी से पर्यावरण प्रदूषित होता जा रहा है उसे देखते हुए पर्याप्त मात्रा में पौधरोपण नहीं किया जा रहा है जिससे प्रकृति का संतुलन डगमगा गया है।आज विश्व पर्यावरण दिवस पर है सभी को यह वचन लेना है कि जितना ज्यादा हो सके पेड़ लगाए ताकि पर्यावरण का संतुलन बना रहे। जनपद उपाध्यक्ष अनिल अग्रवाल ने कहा कि कालातीत में ईसान द्वारा पेड़ पौधों को बहुत नुकसान पहुंचाया गया है। जिसका खामियाजा आज सभी को भुगतना पड़ रहा है। जिस तेजी से ग्लोबल वार्मिंग बढ़ रहा है वह भविष्य के लिए बहुत घातक साबित होगा। इस दौरान जामुन, सीताफल, काजू, आम, महुआ एवं आंवला प्रजाति के पौधे लगाए गए। इस संबंध में बैफ सीएसओ आभाष सिंह ने बताया कि हमारे द्वारा ढेकीडोली, एरंड, भारतपुर, बेजजोरा, आमाटोली, पेंदला, रजौटी गांवों में अभियान के तहत पौधरोपण किया गया है। इस अवसर पर मानस राउत, पारस, प्रोतम, सीता दास, इकबाल अहमद, राजेश कुमार,राजेश यादव, राजकुमार गुप्ता,विंध्येश्वरी पैकरा, सुनील गुप्ता, ओमप्रकाश गुप्ता, विजय गुप्ता सहित सरपंच, पंच एवं ग्रामीण उपस्थित थे।

महिला की संदिग्ध हालत में मौत पुलिस ने किया मर्ग कायम

अम्बिकापुर। देर रात बैचेनी लगने तथा झोला छाप डॉक्टर से उपचार कराने के पश्चात गंभीर हुई महिला की संदिग्ध अवस्था में मौत हो गई। घुसना पर पुलिस ने मर्ग कायम किया है। जानकारी के अनुसार दरिमा निवासी सुषमा नायक पति प्रवीण (39 वर्ष) बीती रात भोजन कर जमीन में बेटी के साथ सोई थी। इसी दौरान देर रात अचानक उठी और बेटा मयंक को बताई की कोई कीड़ा काट लिया है और बैचेनी लग रहा है। महिला को अचानक तबीयत खराब हो जाने पर परिजन दरिमा स्थित झोला छाप डॉक्टर एमसी सिक्दार के पास लेकर गए। जहां इलाज कराने के बाद महिला की तबीयत और भी बिगड़ गई जिस पर परिजन उसे दरिमा स्थित मिश्रा अस्पताल में भर्ती कराया। जहां महिला की हालत गंभीर होने पर मेडिकल कॉलेज अस्पताल रेफर कर दिया गया। परिजन महिला को मेडिकल कॉलेज अस्पताल के आपातकालीन केंद्र लेकर पहुंचे जहां चिकित्सकों ने जांच उपरान्त महिला को मृत घोषित कर दिया। महिला की संदिग्ध हालत में मौत हो जाने पर पुलिस ने मर्ग कायम करने के पश्चात लाश का पोस्टमार्टम कराकर परिजन क के सुपुर्द किया है।

एसडीसीएल ने खदान प्रभावित केतका गांव में लगाया स्वास्थ्य शिविर

बिश्नामपुर। एसडीसीएल बिश्नामपुर क्षेत्र की केतकी भूमिगत खदान के अंतर्गत ग्राम केतका में शुक्रवार को चिकित्सा एवं स्वास्थ्य शिविर का आयोजन किया गया।शिविर का आयोजन केंद्रीय चिकित्सालय के मुख्य चिकित्सा अधिकारी डॉ यूएस बैठा के पर्यवेक्षण में संपन्न हुआ। इस अवसर पर पीके शर्मा,सब एरिया मैनेजर भी उपस्थित रहे,शिविर का संचालन केंद्रीय चिकित्सालय, एसडीसीएल बिश्नामपुर के चिकित्सकों डॉ सत्यपाल, डॉ हरिकेश एवं डॉ शुभांगी द्वारा किया गया। शिविर के दौरान ग्रामीणों को भीषण गर्मी एवं लू (हीट वेव) से बचाव के उपायों की जानकारी दी गई। साथ ही स्वास्थ्य सुरक्षा को ध्यान में रखते हुए ओआरएस पाउडर एवं थर्मामीटर का निःशुल्क वितरण किया गया। चिकित्सा दल द्वारा ग्रामीणों का सामान्य स्वास्थ्य परीक्षण एवं रक्तचाप की जांच की गई, शिविर में काफी संख्या में ग्रामीणों ने हिस्सा लेकर स्वास्थ्य सेवाओं का लाभ उठाया,जांच के उपरांत जेष्ठतरुण मरीजों को आवश्यक दवाइयां उपलब्ध कराई गई तथा स्वास्थ्य संबंधी परामर्श दिया गया,चिकित्सकों ने गंभीर रूप से बीमार गए गए मरीजों को बेहतर उपचार के लिए उच्च चिकित्सा केंद्रों में रेफर किया।

जनपद अध्यक्ष एवं उपाध्यक्ष ने किया ग्राम पंचायत सेमना खेल मैदान का भूमि पूजन

कुसमती। जनपद पंचायत अध्यक्ष बसंती भगत एवं उपाध्यक्ष अशोक सोनी सहित भाजपा के पदाधिकारियों की उपस्थिति में ग्राम पंचायत सेमरा के ऊपर सेमरा में 7 लाख रुपए की राशि से खेल मैदान का समतलीकरण कराने भूमि पूजन किया गया। जनपद चुनाव के समय जनपद पंचायत अध्यक्ष बसंती भगत द्वारा घोषणा की थी। इस अवसर पर जनपद पंचायत अध्यक्ष बसंती भगत एवं उपाध्यक्ष अशोक सोनी ने कहा कि खेल मैदान हेतु 7 लाख रुपए की राशि की स्वीकृति जनपद अध्यक्ष मद से हुई है। खेल मैदान में आस पास के युवा, बच्चे अपने खेल का प्रदर्शन कर सकेंगे। उन्होंने युवा एवं बच्चों को गांव, जनपद,जिला एवं प्रदेश का नाम रौशन करने की शुभकामनाएं दीं। युवाओं को संबोधित करते हुए कहा कि खेल खेलने से मन हमेशा स्वस्थ रहता है।



पौध रोपण करते अधिकारी-कर्मचारी।

हरिभूमि न्यूज ►► राजपुर

विश्व पर्यावरण दिवस के अवसर पर वन परिक्षेत्र राजपुर अंतर्गत हरीतिमा परिसर में एक पेड़ मां के नाम अभियान के तहत पौ धा रो प ण कार्यक्रम का आयोजन किया गया। कार्यक्रम में जनप्रतिनिधियों, प्र शा स नि क के अधिकारियों, वन विभाग के कर्मचारियों एवं स्थानीय नागरिकों ने उत्साहपूर्वक भाग लेकर विभिन्न प्रजातियों के पौधों का रोपण किया।

कार्यक्रम के दौरान सभी उपस्थित लोगों ने शपथ लेकर लगाए गए पौधों की देखरेख एवं संरक्षण करने का संकल्प लिया। साथ ही हर वर्ष कम से कम एक पौधा लगाने और पर्यावरण संरक्षण के लिए जन जागरूकता फैलाने की बात कही। इस अवसर पर भाजपा प्रदेश मंत्री शिवनाथ यादव ने कहा कि प्रधानमंत्री नरेंद्र मोदी एवं मुख्यमंत्री योगेश देव साय के नेतृत्व में पर्यावरण संरक्षण को जन आंदोलन का स्वरूप दिया जा रहा है। एक पेड़ मां के नाम अभियान केवल पौधारोपण तक सीमित नहीं है, बल्कि यह मातृ सम्मान और प्रकृति संरक्षण का संदेश देने वाला अभियान है।

भाजपा जिला महामंत्री संजय सिंह ने कहा कि पर्यावरण संरक्षण वर्तमान समय की सबसे बड़ी आवश्यकता है। पौध रोपण से न केवल हरियाली बढ़ेगी, बल्कि आने वाली पीढ़ियों को स्वच्छ और सुरक्षित वातावरण भी मिलेगा। उन्होंने युवाओं से अभियान में बढ़-चढ़कर भाग लेने की बात कही। एसडीएम देवेन्द्र प्रधान ने कहा कि विश्व पर्यावरण दिवस के उपलक्ष्य में शासन, प्रशासन और वन विभाग के संयुक्त प्रयास से यह पौधा रोपण कार्यक्रम

रोपे गए विभिन्न फलदार पौधे, संरक्षण का लिया गया संकल्प

विश्व पर्यावरण दिवस पर हरीतिमा परिसर में एक पेड़ मां के नाम अभियान के तहत किया गया पौधरोपण

मल्दीपरपज स्कूल में मनाया गया पर्यावरण दिवस

अम्बिकापुर। शासकीय बहुउद्देशीय उच्चतर माध्यमिक विद्यालय में शुक्रवार को विश्व पर्यावरण दिवस उत्साह के साथ मनाया गया। इस अवसर पर विद्यालय के एनसीसी गार्डन और आसपास के क्षेत्र की साफ-सफाई की गई और पौधरोपण किया गया। इस दौरान एनसीसी अधिकारी नवनीत त्रिपाठी ने कैडेट्स को पौधरोपण के महत्व, जल संरक्षण, स्वच्छता एवं युवाओं में राष्ट्रभक्ति का भावना जागृत करने में एनसीसी कैडेट्स की भूमिका पर प्रकाश डाला।

प्राचार्य एडवर्ड टोप्यो ने कैडेट्स का उत्साहवर्धन किया। इस दौरान विद्यालय के एनसीसी कैडेट्स, एनएसएस, रेडक्रॉस और स्काउट गाइड के स्वयंसेवक एनएसएस के अधिकारी प्रकाश एक्का, क्रीडा अधिकारी विकास सिंह, प्रधान पाठक आरपी सोनी, तजिंदर पाल सिंह अरोरा, संदीप कुजूर, सुरेश सोनकर एवं अन्य स्टाफ उपस्थित थे।

पर्यावरण संरक्षण हम सभी की जिम्मेदारी

केंद्रीय जेल की कल्याण अधिकारी बानी मुखर्जी ने बताया कि विश्व पर्यावरण दिवस हमें यह याद दिलाता है कि पर्यावरण की रक्षा केवल सरकार या संस्थाओं की जिम्मेदारी नहीं, बल्कि हम सभी का कर्तव्य है। आज बढ़ते प्रदूषण, जलवायु परिवर्तन और प्राकृतिक संसाधनों के अत्यधिक उपयोग के कारण प्रकृति पर लगातार दबाव बढ़ रहा है। इसका प्रभाव हमारे स्वास्थ्य, मौसम और जीवन की गुणवत्ता पर दिखाई दे रहा है इसलिए हम विकास के साथ पर्यावरण संरक्षण पर भी समान ध्यान देना होगा। पर्यावरण की सुरक्षा के लिए बड़े प्रयासों के साथ छोटे व्यक्तिगत कदम भी बहुत महत्वपूर्ण हैं। प्लास्टिक का कम उपयोग, पानी और बिजली की बचत, स्वच्छता बनाए रखना, कचरे का सही प्रबंधन और अधिक से अधिक पेड़ लगाना जैसे कार्य सरकारोंक बदलाव ला सकते हैं। हम सभी अपने दैनिक जीवन में पर्यावरण के प्रति जिम्मेदार व्यवहार अपनाएं तो आने वाली पीढ़ियों के लिए एक स्वच्छ, सुरक्षित और बेहतर भविष्य सुनिश्चित किया जा सकता है।

विश्व पर्यावरण दिवस पर ओटोमोटिव व्हीलर ट्रेनिंग सेंटर के विद्यार्थियों ने किया पौधरोपण

विश्व पर्यावरण दिवस के अवसर पर ओटोमोटिव व्हीलर ट्रेनिंग सेंटर के विद्यार्थियों एवं सेंटर स्टाफ द्वारा वन मंडल जिला कार्यालय परिसर में पौधरोपण कार्यक्रम का आयोजन किया गया। कार्यक्रम का उद्देश्य पर्यावरण संरक्षण के प्रति जन-जागरूकता बढ़ाना तथा समाज को अधिक से अधिक पौधरोपण के लिए प्रेरित करना था। इस अवसर पर सीसीएफ, एसडीओ तथा रेंजर आशीष देवांगन ने विद्यार्थियों को पर्यावरण संरक्षण के महत्व से अवगत कराया तथा वृक्षों के संरक्षण एवं संवर्धन के लिए प्रेरित किया। कार्यक्रम के दौरान विद्यार्थियों एवं स्टाफ ने विभिन्न प्रजातियों के पौधों का रोपण किया और उनके संरक्षण का संकल्प लिया। इस दौरान संस्था के देवी शंकर दुबे, दिनेश सारथी, दिलीप, आयुष, डैविड, प्रहलाद, गीतांजलि सहित बड़ी संख्या में विद्यार्थी उपस्थित रहे।

विश्व पर्यावरण दिवस पर ग्राम पंचायत मानपुर में किया गया पौधरोपण

शंकरगढ़। विश्व पर्यावरण दिवस पर ग्राम पंचायत मानपुर में 5 प्रतिशत मॉडल के तहत जल संरक्षण एवं पौधरोपण कार्यक्रम का आयोजन किया गया। कलेक्टर श्रीमती चन्दन संजय त्रिपाठी के मार्गदर्शन में विश्व पर्यावरण दिवस के अवसर पर जनपद पंचायत शंकरगढ़ के ग्राम पंचायत मानपुर में 5 प्रतिशत मॉडल के अंतर्गत जल संरक्षण एवं पौध रोपण कार्यक्रम आयोजित किया गया। इस अवसर पर जनपद पंचायत सीईओ वेद प्रकाश पाण्डेय,जनपद पंचायत शंकरगढ़ के बीपीएस, पीओ, टीए, बीएफटी व ग्राम पंचायत के पदाधिकारी, जनप्रतिनिधि, स्व-सहायता समूह की महिलाएं, ग्रामीण उपस्थित रहे। सभी ने मिलकर फलदार, छायादार एवं औषधीय प्रजातियों के पौधे लगाए। साथ ही रोपे गए पौधों की सुरक्षा एवं जल संरक्षण कार्यों की देखभाल की जिम्मेदारी भी ग्रामीणों को सौंपी गई। ग्राम पंचायत द्वारा पर्यावरण एवं जल संरक्षण के संकल्प के साथ कार्यक्रम का समापन किया गया।

अधूरी नाली सफाई ने बढ़ाई वार्डवासियों की मुश्किलें, दुर्गंध से लोगों का जीना हुआ मुहाल

सीतापुर। नाली सफाई के नाम पर आधे अधूरे काम ने वार्डवासियों की मुश्किलें बढ़ा दी है। पानी निकासी के अभाव में बजबजाती नाली एवं वहां मौजूद गंदगी एवं दुर्गंध की वजह से लोगों का जीना मुहाल हो गया है।लोगों ने सफाई के नाम पर वार्ड में गंदगी फैलाने पर नाराजगी व्यक्त की है। सप्ताह भर से नाली एवं गंदगी की मार झेल रहे वार्डवासियों ने नगर पंचायत से इस समस्या से निजात दिलाने की मांग की है।

नगर पंचायत के वार्ड क्रमांक 3 जहां नेशनल हाईवे से सटे नाली में सप्ताह भर पहले नगर पंचायत द्वारा सफाई अभियान चलाया गया था। सफाई अभियान के दौरान कचरा बाहर निकालने के बाद नाली खुला छोड़ दिया गया। पानी निकासी के अभाव में बजबजाती नाली की वजह से वार्ड का माहौल



दूषित होने लगा। बार बार अवगत कराने के बाद भी नगर पंचायत द्वारा इसकी सफाई नहीं कराई गई जिसकी वजह से वार्ड में गंदगी फैलने लगी और वार्डवासियों का जीना मुहाल हो गया। विगत एक सप्ताह से गंदगी की मार झेल रहे लोगों में नगर पंचायत की उदासीनता को लेकर काफी नाराजगी व्याप्त है। साथ ही नगर पंचायत से तत्काल इस समस्या को दूर करने नाली सफाई एवं कचरा उठाव की मांग की है जिससे वार्ड वासियों को गंदगी एवं बदबू से निजात मिल सके। इस संबंध में सीएमओ ओमप्रकाश शर्मा ने बताया कि पूरे शहर में नाली सफाई अभियान शुरू की गई है। जिसकी वजह से कई जगह नालियों की सफाई पूरी तरह नहीं हो पाई है।जल्द ही सफाई कर्मियों को भेजकर सफाई करवा दी जाएगी।

अतिक्रमणकारियों में हड़कंप

प्रशासन की संयुक्त टीम ने वनभूमि में बने 31 मकानों को ढहाया

हरिभूमि न्यूज ►► अम्बिकापुर

वन परिक्षेत्र अंतर्गत अन्नपारा बीट के वनभूमि में अवैध अतिक्रमण कर निर्मित 31 मकानों को गुरुवार को जेसीबी से ढहा दिया गया। प्रशासन की सख्त कार्रवाई के बाद अवैध अतिक्रमणकारियों में हड़कंप मच गया है।

वनपरिक्षेत्र धमनी के अन्न पारा जंगल स्थित कक्ष क्रमांक पी953 स्थित संरक्षित जंगल की वनभूमि पर ग्राम गाजर के 34 परिवार मकान बनाकर लम्बे समय से निवास कर रहे थे। वनभूमि पर अवैध अतिक्रमण करने वाले कुछ ग्रामीणों ने पूर्व में वनअधिकार पत्र के लिए भी आवेदन किया था लेकिन पात्रता नहीं होने के कारण समिति ने आवेदनों को निस्त कर दिया था। संरक्षित वन क्षेत्र होने के कारण वन अधिकारी पिछले एक साल से अतिक्रमण हटाने की कोशिशें कर रहे थे। विभाग द्वारा वन संरक्षण अधिनियम 1927 की धारा 80 के तहत विभाग द्वारा अंतिम नोटिस भी जारी की गई थी तथा वन अधिकारी अतिक्रमणकारियों को



लगातार अतिक्रमण हटाने की सलाह दे रहे थे। उप वनमण्डलाधिकारी पीसी मिश्रा ने 1 जून को अतिक्रमणकारियों की बैठक लेकर घरों से उपयोगी सामग्रियों को निकालने की सलाह दी थी तथा प्रशासन द्वारा कभी भी अतिक्रमण हटाने की चेतावनी भी दी थी लेकिन अतिक्रमणकारियों पर सलाह का कोई प्रभाव नहीं पड़ा। गुरुवार को वन, पुलिस एवं राजस्व विभाग की संयुक्त टीम 4 जेसीबी लेकर पहुंची एवं वनभूमि में बने 34 में से 31 मकानों को ढहाना प्रारंभ कर दिया। प्रारंभ में अतिक्रमणकारियों ने प्रशासनिक कार्रवाई का

विरोध करने की कोशिश की लेकिन बड़ी संख्या में पुलिस की मौजूदगी व प्रशासन की सख्ती को देखते हुए अतिक्रमणकारी शांत पड़ गए तथा आनन-फानन में घर के सामानों को निकालने में व्यस्त हो गए। प्रशासनिक कार्रवाई से अतिक्रमणकारियों में अफरा-तफरी की स्थिति निर्मित हो गई। अवैध अतिक्रमण में बने मकानों को जेसीबी से ढहाकर 3.851 हेक्टेयर वनभूमि को अतिक्रमण मुक्त कराया गया। विभाग ने बारिश के दौरान अतिक्रमणमुक्त वनभूमि में पौधरोपण कराने का निर्णय लिया है।

इनका ढहाया गया घर

प्रशासन की संयुक्त टीम ने वनभूमि में अवैध अतिक्रमण करने के मामले में रामदास पण्डे पिता रामपुत पण्डे के चार मकान, बुजमोहन पिता प्रसाद पण्डे, नूरे आलक पिता मोहम्मदग़ीन, गुलाम मोहम्मद पिता मोहम्मदग़ीन, तौहीद आलम पिता मोहम्मदग़ीन, असहार पिता मोहम्मदीन, अलीराजा पिता अयूब अंसारी, उमर अली पिता अयूब अंसारी, साकिर अली पिता अयूब अंसारी, तेयब अंसारी पिता अलाउद्दीन, मोबिन अंसारी पिता अलाउद्दीन, सफ़ीक अंसारी पिता अलाउद्दीन, अमीर हसन पिता कुतुबुद्दीन, आतउल्लाह पिता कुतुबुद्दीन, वकील अंसारी पिता युसुफ अंसारी, सकील अंसारी पिता युसुफ अंसारी, अब्दुल अंसारी पिता युसुफ अंसारी, कलाम अंसारी पिता युसुफ अंसारी, हसनज अंसारी पिता इस्लाम अंसारी के घर को ढहाकर भूमि को अतिक्रमणमुक्त कराया। वन अधिकारी अतिक्रमण मुक्त भूमि में शीघ्र पौधरोपण कराने की बात कर रहे हैं।



एसडीएम के आश्वासन पर प्रतीक्षा बस स्टैंड के व्यापारियों ने समाप्त किया आंदोलन

हरिभूमि न्यूज ►► राजपुर

नगर पंचायत के सीएमओ रविन्द्र लाल पर बस स्टैंड व्यवसायियों द्वारा लगाए गए दुर्व्यवहार और मानसिक प्रताड़ना के आरोपों को लेकर चल रहा आंदोलन शुक्रवार को एसडीएम के आश्वासन के बाद समाप्त हो गया।

व्यवसायियों ने गुरुवार को सुशासन विहार शिविर में प्रभारी अधिकारी को ज्ञापन सौंपकर आरोप लगाया था कि सीएमओ द्वारा उनके साथ लगातार दुर्व्यवहार किया जा रहा है और उन्हें मानसिक रूप से प्रताड़ित किया जा रहा है। इसके विरोध में उन्होंने शुक्रवार से अनिश्चितकालीन हड़ताल की घोषणा की थी। घोषणा के अनुसार शुक्रवार की सुबह से ही प्रतीक्षा बस स्टैंड की सभी बसें दुकानें बंद रहीं, जिससे यात्रियों और स्थानीय नागरिकों को आवश्यक खाद्य सामग्री के लिए परेशानियों का

सामना करना पड़ा। करीब तीन घंटे चले आंदोलन के बाद मौके पर एसडीएम देवेन्द्र प्रधान एवं नायब तहसीलदार नरेंद्र कंवर पहुंचे और व्यवसायियों से चर्चा की। बातचीत के दौरान एसडीएम ने मामले की जांच कराने तथा भविष्य में ऐसी किसी भी स्थिति की पुनरावृत्ति नहीं होने का आश्वासन दिया। एसडीएम के आश्वासन के बाद व्यवसायियों ने अपना आंदोलन समाप्त करने का निर्णय लिया। हालांकि शुक्रवार को बस स्टैंड की दुकानें पूर्णतः बंद रहीं और अगले दिन से सामान्य रूप से संचालन शुरू करने की बात कही गई। इस दौरान विश्वास कुमार गुप्ता, राहुल भारती, अशोक कश्यप, बबलू यादव, अंकुर सोनी, मुन्ना गुप्ता, बबलू केशरी, सत्येंद्र कश्यप, लवकुश सोनी, संदीप गुप्ता, हरीश गुप्ता, विकास ठाकुर, राजेश यादव, नंदलाल सोनी, विक्रम गुप्ता सहित बस स्टैंड के कई व्यवसायी उपस्थित रहे।



सीखने के लिए समस्या का होना जरूरी नहीं : बिग बी

मुंबई। मेगास्टार अमिताभ बच्चन ने जिंदगी में आने वाली समस्याओं और उनसे डील करने को लेकर एक पोस्ट लिखा है, जो चर्चा में है। उनका कहना है कि समस्याओं को तुरंत ही सुलझाने की जरूरत नहीं, क्योंकि वो हमें परिस्थितियों की गहरी समझ, उनसे जुड़े ज्ञान और अनुभव को हासिल करने का अवसर लेकर आती है। वो हमें और भी समझदार और परिपक्व बना देती हैं। सीखने के लिए समस्या का होना जरूरी नहीं है, लेकिन अगर अगली बार ऐसी कोई समस्या आती है, तो न केवल उसके समाधान के लिए, बल्कि उससे जुड़ी हर संभावना को समझने के लिए तैयार

रहना चाहिए। इससे पहले एक अन्य पोस्ट में उन्होंने बदलाव की अहमियत और उसे स्वीकारने के बारे में लिखा। साथ ही कहा कि आखिर में सबकुछ खत्म हो जाएगा, लेकिन हर चीज का अंत बदलाव का सामना किए बिना नहीं होगा। अमिताभ बच्चन ने लिखा, 'समस्याओं की एक अच्छी बात यह है कि वो बाद में भी समस्याएं ही रहेंगी। उनसे तुरंत निपटना जरूरी नहीं है। हर दिन कुछ न कुछ सीखने को मिलता है। और किसी न किसी समस्या के सामने आने से मन में एक तरह की बेवैबी पैदा होती है, जिससे उस समस्या का पूरा ज्ञान और समझ मिलती है।

लाइफ Style

तमन्ना

आध्यात्मिक जर्नी की दिखाई झलकियां

एजेसी ►► मुंबई

तमन्ना भाटिया ने अपने आध्यात्मिक जर्नी की झलकियां दिखाई हैं। पूजा-पाठ, मंत्रों की गूंज, श्रद्धा भाव और गुलाबी बनारसी साड़ी में लिंग भैरवी देवी पुण्य पूजा का आयोजन। इस दौरान तमन्ना ने जो महसूस किया, उसे शब्दों में बताने की भी कोशिश की है।

तमन्ना भाटिया ने स्प्रिचुअल जर्नी की जो कहानी सुनाई है, वो काफी लोगों को हैरान कर सकती है। तमन्ना ने अपने इंस्टाग्राम पर लिंग भैरवी देवी पुण्य पूजा की 9 झलकियां दिखाई हैं और इस पोस्ट के कैप्शन में इस डिव्हाइन फिलिंग को बर्ना किया है। उन्होंने अपने कैप्शन में बताया कि घर में दिनभर चली प्रार्थना, पूजा और पॉजिटिव एनर्जी का असर ऐसा था कि उन्हें लग रहा था जैसे वहां हर तरफ सब चीज बेहद खूबसूरत है। उन्होंने लिखा, 'सभी लोग जा चुके थे। मंत्रों का जाप शांत हो चुका था। पूजा पूरी हो चुकी थी। फिर भी मैं देवी के पास बैठी थी और चाहती थी कि बस ये दिन खत्म ही नहीं हो। उस जगह में अभी भी बहुत जीवंतता थी। एक ऐसे घर की एनर्जी, जहां दिन भर प्रार्थना, सेलिब्रेशन, हंसी, भक्ति और सबका साथ रहा। ऐसा लग रहा था मानो हवा में कोई खूबसूरत चीज अभी भी बसी हुई है, जो यहां से जाने से इनकार कर रही है।' कैप्शन में आगे कहा है, 'इस दिन को और भी खास बना दिया फैमिली, अपने और वे सभी लोग जो इस एक छत के नीचे इकट्ठा हुए थे। मैंने हमेशा महसूस किया है कि जब कोई इस तरह का आध्यात्मिक कार्य घर में होता है तो यह न केवल इसे आयोजित करने वालों को, बल्कि दरवाजे से अंदर आने वाले हर व्यक्ति को प्रभावित करती है।



हॉलीवुड मसाला

आइस एज बॉइलिंग पॉइंट का ट्रेलर रिलीज

नई दिल्ली। आइकॉनिक झुंड के रोमांच के मचअवेटेड अगले अट्रैक्शन आइस एज: बॉइलिंग पॉइंट का बिल्कुल नया टीजर ट्रेलर और पोस्टर अब रिलीज हो चुका है। यह फिल्म 5 फरवरी 2027 को अंग्रेजी और हिंदी में केवल सिनेमाघरों में रिलीज होगी। मैथन, सेबर-टूथ टाइनर, स्नॉथ और डेर सारी प्रागैतिहासिक अफरा-तफरी से भरी दुनिया में लौटने के लिए तैयार हो जाइए! अब तक की सबसे लोकप्रिय एनिमेटेड फ्रैंचाइजी में से एक आइस एज आधिकारिक तौर पर आइस एज: बॉइलिंग पॉइंट के साथ बड़े पर्दे पर वापसी कर रही है, और इसका उत्साह लगातार बढ़ता जा रहा है। टीजर में मैनी (आवाज: रे रोमानो), डिएगो (आवाज: डेनिस लेरी), सिड (आवाज: जॉन लेगुज्जामो), बक (आवाज: साइमन पेग) और एली (आवाज: क्वीन लतीफा) एक बार फिर साथ नजर आते हैं।



एवशन और विजुअल्स बने 'ही मैन' की सबसे बड़ी ताकत

नई दिल्ली। फैंटेसी और एडवेंचर फिल्मों के शौकीनों के लिए 'ही मैन' एक द मार्टर्स ऑफ द यूनिवर्स एक शाब्दिक सिनेमेटिक एक्सपेरियंस लेकर आई है। जिसमें शानदार एक्शन तो है ही। साथ में इमोशन से भरपूर लम्हे, हाई लेवल के बाफिक्स और ऐसी दुनिया जो एक अलग ही लेवल की लाइफ को बर्ना करती है। फेन्स काफी समय से इस फिल्म फिल्म का इंतजार कर रहे थे। और, ये कहना गलत नहीं होगा कि फिल्म ने आते ही उन्हें नॉस्टैलजिक कर दिया है। फिल्म से जुड़े शुरुआती रिव्यूंस के मुताबिक फिल्म दर्शकों को थिएटर में बांधे रखने में कामयाब हो रही है। खास तौर पर इसकी विजुअल क्वालिटी और क्लासिक सोवेंस बड़े पर्दे के लिए तैयार किए गए हैं। जो दर्शकों को रोमांचित करते हैं। फिल्म समीक्षक रमेश बाला ने इस फिल्म को पांच में से 3.5 स्टार्स दिए हैं। उन्होंने ट्वीट में लिखा कि ये एक सोलिड एक्शन पेजेंट एंटरटेनर है। जो नॉस्टैलजिया से भरपूर है। जिसकी वर्ल्ड बिल्डिंग भी खासी इंप्रेसिव है। उनके मुताबिक फिल्म के एक्शन सीक्वेंस ही इसकी जान हैं। जिनके जरिए ही मैन की दुनिया को बड़े पर्दे पर काफी लाज तरीके से और खूबसूरती के साथ पेश किया गया है।



पेड़ी का 135 करोड़ का धमाका सारी फिल्में हो गईं चित

नई दिल्ली। 'पेड़ी' इस साल मच-अवेटेड फिल्म में से एक है। फिल्म सिनेमाघरों में रिलीज हो चुकी है, जिसमें राम चरण, जानवी कपूर, शिवा राजकुमार, जगपति बाबू, दिव्येंद्र, बोमन ईरानी और रवि किशन जैसे कलाकार मुख्य भूमिका में हैं। अब रिलीज होने के साथ ही राम चरण की फिल्म 'पेड़ी' ने थिएटर्स में तूफान ला दिया है। हिम्मत, जज्बे और दिल खू लेने वाली कहानी को देखने के लिए थिएटर्स में भारी भीड़ उमड़ रही है। अब 'पेड़ी' के पहले दिन का बॉक्स ऑफिस कलेक्शन सामने आ गया है। मेकर्स की ओर से मिली जानकारी के अनुसार 'पेड़ी' ने अपने पहले दिन दुनियाभर के बॉक्स ऑफिस पर 135.36 करोड़ रुपये से ज्यादा का ग्रॉस कलेक्शन कर लिया है। जिससे यह इस साल की सबसे बड़ी ओपनिंग करने वाली फिल्मों में से एक बन गई है।



फहलाज मेरी नींव के पत्थर थे : गोविंदा

मुंबई। गोविंदा ने पहलाज निहलानी को अंतिम विदाई देने के बाद मीडिया से बात की और बताया कि प्रोड्यूसर ने ही उन्हें गरीबी से बाहर निकाला था। गोविंदा को पहलाज निहलानी ने साल 1986 में आई फिल्म इल्जाम से बॉलीवुड में लॉन्च किया था। इसके बाद उन्होंने एक्टर संग शोला और शबनम और आंखों के अलावा कई और फिल्में बनाईं। जब गोविंदा की पहली फिल्म हिट हुई थी, तो उन्होंने एक साथ 49 फिल्में साइन कर ली थीं। एक मैगजीन ने तो तब गोविंदा को 'सोने के अंडे देने वाली मुर्गी' बता दिया था। गोविंदा ने पहलाज निहलानी को याद करते हुए कहा, पहलाज निहलानी, हमारी नींव के पत्थर थे। माई और मुझ जैसे कलाकार जो गरीबी के दौर से ऊपर आए, उसमें हमें आपका सहयोग रहा। गोविंदा ने फिर आगे कहा, 'मैं पूरे सिंधी समाज को और पहलाज जी को प्रणाम करता हूं।

टीवी मसाला



'भाबीजी घर पर हैं 2.0' हुआ प्लॉप, विभूति ने जताई थी आपत्ति

नई दिल्ली। आसिफ शेख टेलीविजन के साथ फिल्मों में भी काम करने को लेकर जाने जाते हैं। उनको असली पहचान शो भाबीजी घर पर हैं से मिली थी। इस शो में उन्होंने विभूति नारायण मिश्रा का किरदार निभाया था। अगर उनके कैरियर की बात करें तो उन्होंने साल 1984 में टीवी शो हम लोग से शुरुआत की थी। इसके अलावा एक्टर काफी बड़ी फिल्मों में नजर आए, जिसमें करण अर्जुन, भारत जैसी तमाम फिल्मों के नाम शामिल हैं। रिपोर्ट के अनुसार उनका नाम शो में 300 से अधिक किरदार निभाने के लिए वर्ल्ड बुक ऑफ रिकॉर्ड्स-लंदन में भी दर्ज किया गया है। बीते दिनों शो भाबीजी घर पर हैं 2.0 दर्शकों के बीच में आया। इस प्रोजेक्ट से दर्शकों को काफी उम्मीदें थीं। लेकिन, शो दर्शकों के बीच कोई खास जगह नहीं बना पाया। हाल ही में एक्टर ने इस शो से जुड़ी शेरार की और अपना दुख जाहिर किया। उन्होंने कहा कि इस शो में जो फैंबिक था, वो पूरा बदल गया था। मैं भी इसके पक्ष में नहीं था। शो का क्या मतलब रहा मैं ऐसा पहला इंसान हूँ, जिसने इस शो में यह फैंबिक बदलने का विरोध किया। लेकिन ये ऊपर से ऑर्डर्स आते थे, इसलिए मैं भी कुछ नहीं कर पाया। पुराने शो में आपने देखा कि कैसे विभूति दूसरे घर में जाकर भाभी जी से मजाक करता है। आपने यह पूरा फैंबिक ही चीज कर दिया। एक्टर ने आगे कहा कि शो में मेरा लौड किरदार था।

41 साल पुराने सीरियल रजनी की वापसी

नई दिल्ली। बात 1985 की है। इस साल दूरदर्शन पर एक शो आया था जिसका नाम था 'रजनी'। इस शो में एक हाउसवाइफ होती है जिसका ऊत्थून होता है कि कोई भी चीज वो हर कसौटी पर कसकर खरीदती है। फिर वो चाहे घर का सामान हो या फिर गैस का सिलेंडर। रजनी का ये किरदार प्रिया लेट्टुकर ने निभाया था, जबकि इसके डायरेक्टर करण राजदान थे। अब 'रजनी 2.0' की दूरदर्शन पर वापसी हो रही है। डायरेक्टर करण राजदान ने शो के बारे में कहा कि 'रजनी' पहले भी दूरदर्शन पर आता था। दूरदर्शन ने मुझे इसके अलावा पार्ट बनाने के लिए ऑफर दिया। हालांकि, एक बड़े चैनल की भी मैंने यह आइडिया सुनाया था। उनकी भी काफी पसंद आया। सबसे बड़ी बात यह है कि उनका कहना था कि 'रजनी 2.0' में 2 एपिसोड्स में पूरा केस सॉल्व कैसे कर सकती है? मैं कहता हूँ कि आज के समय हमारे देश में ऐसी धाराएं आ गई हैं जो हाल ही केज्यूर की प्रॉब्लम सॉल्व करती हैं। इस शो की डीडी नेशनल पर देखा जा सकेगा। डायरेक्टर ने आगे बताया कि आज के समय आप अपना खुद का केस कंज्यूमर कोर्ट में जाकर लड़ सकते हैं। आपको किसी की जरूरत नहीं है। यह बात मैं लोगों तक पहुंचाना चाहता था।

द इंडिया स्टोरी का टीजर रिलीज

दूध और खाने में मिलावट अस्पताल में तड़पते लोग

मुंबई। काजल अग्रवाल और श्रेयस तलपड़े की अदाकारी से सजी अपकमिंग फिल्म 'द इंडिया स्टोरी' का टीजर रिलीज हो गया है। इस फिल्म की कहानी थोड़ी अलग होने वाली है। इसमें खाने पीने की चीजों में मिलावट और खेती में केमिकल के गलत इस्तेमाल पर प्रकाश डाला गया है। टीजर में फिल्म की झलक की दिखाई है। एक मिनट 26 सेकंड के टीजर में देखा जा सकता है कि तरबूज में इंजेक्शन लगाया जा रहा है। दूध और पनीर में मिलावट की जा रही है। इसी तरह से फसल में कीटनाशक का इस्तेमाल किया जा रहा है। टीजर में दिखाया गया है कि मिलावटी और जहरीला खाना खाने से लोग बीमार पड़ रहे हैं और अस्पताल के चक्कर काट रहे हैं। टीजर में किसी भी मुख्य कलाकार को नहीं दिखाया गया है। इसमें डेटा खाने पीने में मिलावट की तस्वीरें और



वीडियो दिखाई गई हैं। टीजर के आखिर में बताया गया है कि फिल्म 24 जुलाई को रिलीज होगी। इसके निदेशक चेतन डीके होंगे। 'द इंडिया स्टोरी' का टीजर एक ऐसी कहानी की झलक देता है, जिसमें आज के मदे होंगे। इसमें दिखाया जाएगा कि खाने-पीने की चीजों में कैसे मिलावट की जाती और यह हमें कैसे बीमार कर रहा है। यह फिल्म लोगों को सोचने पर मजबूर करेगी और जागरूक करेगी।

गोलमाल 5 में सुपरनैचुरल एलिमेंट के साथ होगा हॉरर-कॉमेडी का तड़का

मुंबई। रोहित शेट्टी की सुपरहिट 'गोलमाल' फ्रेंचाइज की अगली फिल्म यानी 'गोलमाल 5' को लेकर काफी समय से चर्चा है। फैंस फिल्म की अनाउंसमेंट के वक्त से ही इसे लेकर फ्रेजी हैं। 'गोलमाल 5' में अक्षय कुमार भी हैं और उनकी एंट्री ने फैंस की उत्सुकता को और बढ़ा दिया है। इस बीच 'गोलमाल 5' की कहानी से लेकर स्टारकास्ट और किरदारों के बारे में अहम जानकारी सामने आई है। इस बार कहानी में सुपरनैचुरल एलिमेंट के साथ हॉरर-कॉमेडी का तड़का भी होगा। साथ ही रणवीर सिंह की भी एंट्री की खबरें हैं। 'गोलमाल 5' के पहले शूटिंग की



शूटिंग पूरी हो चुकी है। इसे ऊटी में शूट किया गया था। अब अगला बड़ा शूटिंग जुलाई में शुरू होगा। इसे मुंबई में शूट किया जाएगा, जिसकी तैयारियां जोरों-शोरों से चल रही हैं। इस बार सुपरनैचुरल एलिमेंट के साथ हॉरर-कॉमेडी का तड़का भी होगा। साथ ही रणवीर सिंह की भी एंट्री की खबरें हैं। 'गोलमाल 5' में अजय देवगन, अरशद

मेन विलेन या फिर ग्रेटिफ रोल में होगी। उन्हें 'गोलमाल 5' में तमिलनाडु के एक बादशाह के रूप में दिखाया जाएगा। वहीं, 'गोलमाल 5' के किरदारों को लेकर भी जानकारी मिली है। 'गोलमाल' फ्रेंचाइज की पहले पार्ट में शरमन जोशी, अजय देवगन की टीम का हिस्सा थे, पर बाद में वह इस फ्रेंचाइज से अलग हो गए थे।

बिहाइंड हर आइज का अंत देखकर पैरों तले खिसक जाएगी जमीन

वो साइकोलॉजिकल हॉरर, जिनमें डराता है इंसानी दिमाग का पागलपन

एजेसी ►► नई दिल्ली

अगर आपको साइकोलॉजिकल हॉरर थ्रिलर्स पसंद हैं, तो आपको इन फिल्मों और सीरीज की लिस्ट देखनी चाहिए। लिस्ट में टॉक टू मी, द बाबाडूक और सेंट मॉड जैसी फिल्में शामिल हैं, जो मानसिक बीमारी, दुख और धार्मिक उन्माद को डरावने रूप में दिखाती हैं। इसके अलावा, वेब सीरीज 'बिहाइंड हर आइज अपने अनाखे दिवस्ट और क्लासिक फिल्म मिजरी एक जुनूनी फैन के खौफनाक पागलपन को बखूबी बर्ना करती है।

शैतान (2024): इस लिस्ट में बॉलीवुड की फिल्म 'शैतान' भी अपनी जगह बनाती है, जो माता-पिता के सबसे बड़े डर को पर्दे पर लाती है। एक हंसता-खेलता परिवार वीकेंड मनाने बाहर जाता है, लेकिन उनकी जिंदगी तब नरक बन जाती है, जब एक अजनबी उनकी जगह बेंटी को अपने वश में कर लेता है। वह लड़की उस आदमी के सम्मोहन में आकर अपने ही माता-पिता पर क्रूर अत्याचार करने लगती है, जिसे देख किसी की भी रूह कांप जाए।

द बाबाडूक (2014): यह फिल्म सिर्फ एक मॉन्स्टर की कहानी नहीं है, बल्कि इंसानी दिमाग के गहरे खालीपन को दिखाती है। कहानी एक अकेली माँ और उसके बेटे की है, जो बच्चों की एक किताब से निकले अजीब और डरावने राक्षस 'बाबाडूक' के साथ से परेशान हैं। यह कमाल की ऑस्ट्रेलियाई फिल्म असल में किसी भूत-प्रेत से ज्यादा, एक माँ के पुराने दुख, तन्हाई और डिप्रेशन के खौफनाक रूप को पर्दे पर बेहद संजीदगी और डर के साथ पेश करती है।



सेंट मॉड (2020): अगर आप धीरे-धीरे बढ़ने वाले सस्पेंस के दीवाने हैं, तो आपको 'सेंट मॉड' बिल्कुल मिस नहीं करनी चाहिए। इसमें एक अकेली माँ और बेहद धार्मिक होस्पिटल नर्स की कहानी है, जो अपनी एक नास्तिक मरीज की आत्मा को बचाने के जुनून में इस कदर अंधी हो जाती है कि सही और गलत का फर्क भूल बैठती है। यह फिल्म मानसिक बीमारी, तन्हाई और धार्मिक उन्माद के खतरनाक तालमेल को बहुत ही खौफनाक अंदाज में दिखाती है।

तुम्बाड (2018): भारतीय सिनेमा की सबसे बेहतरीन हॉरर फिल्मों में गिनी जाने वाली 'तुम्बाड' इंसानी लालच की एक अनाखी और डरावनी लोककथा है। कहानी एक ऐसे आदमी की है, जिसकी सोने के खजाने को पाने की भूख उसे एक श्रापित देवता की अंधेरी कोख तक ले जाती है। यह फिल्म सिर्फ डराती नहीं है, बल्कि यह दिखाती है कि कैसे इंसान का अपना ही लालच उसके लिए सबसे बड़ा और सबसे भयानक राक्षस बन जाता है। **बिहाइंड हर आइज (2021):** अगर आपको मिनीसीरीज देखना पसंद है, तो 'बिहाइंड हर आइज' एक परफेक्ट साइकोलॉजिकल थ्रिलर है। कहानी एक सिंगल मदर के इर्द-गिर्द घूमती है, जो अपने बॉस के साथ अफेयर में पड़ जाती है और साथ ही उसकी रहस्यमयी पत्नी से भी दोस्ती कर लेती है। तीन लोगों का यह अजीब लव ट्रायंगल धीरे-धीरे ऐसे डार्क सीक्रेट्स खोलता है, जिसका अंत देखकर आपके पैरों तले जमीन खिसक जाएगी। **मिजरी (1990):** मशहूर लेखक स्टीफन किंग के नॉवेल पर बनी क्लासिक फिल्म एक जुनूनी फैन के डरावने रूप को दिखाती है। एक जाने-माने लेखक की कार का एक्सीडेंट हो जाता है, जिसके बाद उसकी जान उसकी 'नंबर वन फैन' बचाती है। लेकिन, यह सेना जल्द ही एक भयानक कैद में बदल जाती है, जब उस फैन का पागलपन सामने आता है। यह फिल्म आपको शुरू से अंत तक सीट से बांधकर रखेगी।

भूतकालम (2022): मलयालम सिनेमा की बेहतरीन साइकोलॉजिकल फिल्म आपको सोचने पर मजबूर कर देगी। घर में एक नौत के बाद एक माँ और उसका बेटा डिप्रेशन से जूझते हुए अपने किराए के कमरे में कुछ

बेहद डरावनी और अजीब घटनाओं का सामना करते हैं। फिल्म को सबसे बड़ी खूबसूरती यही है कि यह अंत तक दर्शकों को उलझाए रखती है कि जो कुछ हो रहा है, वह वाकई कोई भूत है या फिर उनके दिमाग का वहम।

